

अशोक गहलोत पेपर लीक व ओएमआर घोटालों की जिम्मेदारी से नहीं बच सकते : राजेन्द्र राठौड़

‘गहलोत सरकार के समय भी एसओजी थी, कानून था और स्वयं गहलोत मुख्यमंत्री थे, लेकिन पेपर लीक माफियाओं के खिलाफ सख्त कार्रवाई करने की इच्छाशक्ति नहीं थी’

जयपुर (कासं)। पूर्व मुख्यमंत्री अशोक गहलोत के ट्वीट पर पलटवार करते हुए भाजपा के वरिष्ठ नेता राजेन्द्र राठौड़ ने कहा कि गहलोत का यह बयान स्वयं इस बात की स्वीकारोक्ति है कि उनके शासनकाल में ओएमआर शीट घोटालों से लेकर पेपर लीक तक की गंभीर घटनाएं हुईं। उन्होंने आरोप लगाया कि कांग्रेस सरकार के दौरान युवाओं के सपनों और उनके भविष्य की खुलेआम बोली लगाई गई और उन्हें ठगने का काम किया गया।

राजेन्द्र राठौड़ ने कहा कि वर्ष 2018 से 2023 के बीच, जब अशोक गहलोत स्वयं कांग्रेस सरकार के मुखिया थे, तब उनकी नाक के नीचे 19 परीक्षाओं के पेपर लीक हुए, जिसकी गूंज पूरे देश में सुनाई दी। उस समय विपक्ष में रहते हुए भारतीय जनता पार्टी ने सड़क से लेकर सदन तक पेपर लीक माफियाओं के खिलाफ

■ पूर्व मुख्यमंत्री अशोक गहलोत के ट्वीट पर पलटवार करते हुए भाजपा के वरिष्ठ नेता राजेन्द्र राठौड़ ने निशाना साधा

आंदोलन किए और अंततः जनता ने कांग्रेस सरकार को सत्ता से बाहर करने का काम किया। उन्होंने कहा कि गहलोत सरकार ने पेपर लीक के साथ-साथ नेटवर्दी का भी रिकॉर्ड बनाया, इसके बावजूद भर्ती परीक्षाओं को पाददर्शी तरीके से आयोजित कराने में वह पूरी तरह असफल रही।

राठौड़ ने कहा कि राजस्थान कर्मचारी चयन बोर्ड में सामने आया ओएमआर शीट घोटाला भी उन्हीं भर्तियों से जुड़ा है जो गहलोत

सरकार के कार्यकाल में संपन्न हुईं थीं। लैब असिस्टेंट भर्ती परीक्षा 3 फरवरी 2019 को, कृषि सुपरवाइजर परीक्षा 3 मार्च 2019 को और महिला सुपरवाइजर भर्ती परीक्षा 16 जनवरी 2019 को हुईं थीं। इन तिथियों से साफ है कि यह घोटाला कांग्रेस शासन के दौरान ही हुआ। उन्होंने सवाल उठाया कि एसओजी द्वारा पकड़े गए आरोपी पांच वर्षों तक कर्मचारी चयन बोर्ड में कैसे पदस्थापित रहे, इस पर गहलोत क्यों चुप है?

राठौड़ ने कहा कि गहलोत सरकार के समय भी एसओजी थी, कानून था और स्वयं गहलोत मुख्यमंत्री थे, लेकिन पेपर लीक माफियाओं के खिलाफ सख्त कार्रवाई करने की इच्छाशक्ति का घोर अभाव था। उन्होंने आरोप लगाया कि उस समय प्रशासन को पंगु बनाकर रखा गया, जबकि वर्तमान भजनलाल सरकार ने एसओजी को पूरी

स्वतंत्रता दे रखी है।

उन्होंने भजनलाल सरकार की सराहना करते हुए कहा कि सरकार बनते ही पेपर लीक के दोषियों के खिलाफ अभियान चलाया गया, एसआईटी का गठन किया गया, 138 एफआईआर दर्ज की गईं और 394 आरोपियों को गिरफ्तार कर जेल भेजा गया।

अंत में राठौड़ ने कहा कि गहलोत को भाजपा सरकार पर भ्रामक आरोप लगाने के बजाय अपने शासनकाल की विफलताओं और पेपर माफियाओं को दिए गए संरक्षण की सच्चाई जनता के सामने रखनी चाहिए। उन्होंने दो टुक़ कहा कि भाजपा सरकार की नीयत साफ है- चाहे पेपर लीक हो या ओएमआर शीट घोटाला, दोषी कोई भी हो, उसे बख्शा नहीं जाएगा और युवाओं के भविष्य से किसी भी कीमत पर खिलवाड़ नहीं होने दिया जाएगा।

महिन्द्रा ने लॉन्च की बोलेरो कैंपर और बोलेरो पिक-अप की रैंज

बोलेरो पिक-अप में अब एयर कंडीशनिंग और हीटर की सुविधा मिलेगी

जयपुर। देश के नंबर-1 पिकअप ब्रांड बोलेरो पिकअप की निर्माता महिंद्रा एंड महिंद्रा लि. ने गुरुवार को बोलेरो कैंपर और बोलेरो पिक-अप रैंज के अपडेटेड वर्जन लॉन्च किए। इन नए मॉडलों में आकर्षक नया फ्रंट डिजाइन, बेहतर आराम और सुविधा के लिए कई उपयोगी फीचर्स, तथा चुनिंदा वैरिएंट्स में ‘‘आईमैक्स’’ कनेक्टेड टेक्नोलॉजी शामिल की गई है।



कंडीशनिंग और हीटर की सुविधा दी गई है। इसके अलावा ब्ल्यूटूथ कॉलिंग के साथ म्यूज़िक सिस्टम भी उपलब्ध है। सभी वैरिएंट्स में अब स्टैंडर्ड फीचर्स के रूप में रीक्लाइनिंग ड्राइवर सीट (हेडरेस्ट सहित), चौड़ी का-ड्राइवर सीट, सेंट्रल लॉकिंग, रियर सीट बेल्ट, हीटर और एयर कंडीशनिंग सिस्टम शामिल किए गए हैं, जो हर वैरिएंट में बेहतर ड्राइविंग अनुभव सुनिश्चित करते हैं। इसी प्रकार नए बोलेरो पिक-अप में नया फ्रंट डिजाइन, हेडरेस्ट के साथ

रीक्लाइनिंग ड्राइवर सीट और अतिरिक्त आराम के लिए चौड़ी का-ड्राइवर सीट दी गई है। अब इसमें हीटर और एयर कंडीशनिंग की सुविधा भी उपलब्ध है, जिससे हर मौसम में ड्राइविंग अनुभव और अधिक आरामदायक हो गया है।

बोलेरो कैंपर की शुरुआती कीमत 9.85 लाख से 10.49 लाख रुपए तक है, जबकि बोलेरो पिक-अप की कीमत 9.19 लाख रु. से 9.99 लाख रुपए तक रखी गई है।

फुटपाथ पर पड़ा मिला नवजात शिशु का शव

जयपुर (कासं)। लालकोठी थाना इलाके में स्थित रामनिवास बाग के पास एक शराबी पिता अपने नवजात शिशु के शव को फुटपाथ पर रख कर ठेके पर शराब पीने चला गया और नशे में सो गया। फुटपाथ पर शव पड़ा देखकर हड़कंप मच गया। राहगीरों की सूचना पर मौके पर पहुंची पुलिस ने शव को अपने कब्जे में लेकर छानबीन शुरू की। बताया जा रहा है कि नवजात शिशु के शव पर महिला चिकित्सालय सांगानेरी गेट अस्पताल का टैग लगा मिला। जिसके आधार पर पुलिस ने मामले को पटाक्षेप किया। बताया जा रहा है कि अलवर के समीप कटुसर निवासी पिता उदय सिंह अपनी पत्नी की डिलवरी करवाने के लिए जयपुर आया था और अपनी पत्नी अनीता को सांगानेरी गेट स्थित महिला चिकित्सालय में भर्ती कराया। जहां पर अनीता ने मृत बच्चे को जन्म दिया। पिता उदय सिंह अपने

- **मृत बच्चे के शव को फुटपाथ पर रखकर पिता हो गया था शराब के नशे में धुत**
- **पुलिस ने किया मामले का खुलासा**

अपने एक दोस्त के साथ नवजात के अंतिम संस्कार के लिए आदर्श नगर इमशान घाट जा रहा था। रास्ते में दोनों ने शराब पी ली और नशे की हालत में नवजात के शव को रामनिवास बाग गेट के पास रखकर वहीं बैठ गए। बाद में नशे के कारण दोनों गार्डन में सो गए और अंतिम संस्कार करना भूल गए। जब लोगों ने खुले में नवजात का शव पड़ा देखा तो पुलिस को सूचना दे दी। पुलिस शव अस्पताल पहुंची तो पूरा खुलासा हो गया।

तेज रफ्तार कार ने पिता और पुत्र को कुचला ठेला लेकर घर लौट रहे पिता की मौत, बेटा गंभीर घायल

जयपुर। सदर थाना इलाके में बुधवार देर रात तेज रफ्तार कार की टक्कर से गोलापुत्र का ठेला हटकर घर लौट रहे पिता-पुत्र हादसे का शिकार हो गए। दुर्घटना में पिता की मौत हो गई, जबकि बेटा घायल हो गया। हादसे के बाद कार चालक वाहन छोड़कर भागने लगा, लेकिन राहगीरों ने उसे पकड़कर पुलिस के हवाले कर दिया।

हादसा बनीपाक क्षेत्र में कबीर मार्ग पर बुधवार रात को हुआ। सूचना पर पुलिस मौके पर पहुंची और घायल पिता-पुत्र को अस्पताल पहुंचाया गया। थानाधिकारी बृजमोहन कविया ने बताया कि राधाकृष्ण कॉलोनी, निवाइलिंग रोड निवासी हनुमान अपने बेटे अमित के साथ गोलागण्े का ठेला लेकर घर लौट रहे थे। इसी दौरान तेज रफ्तार कार ने ठेले को जोरदार टक्कर मार दी। हादसे में हनुमान गंभीर रूप से

घायल हो गए, जबकि अमित को भी चोट आई। दोनों को तुरंत अस्पताल ले जाया गया। जहां चिकित्सकों ने हनुमान को मृत घोषित कर दिया। घायल अमित को प्राथमिक उपचार के बाद छुट्टी दे दी गई। दुर्घटना थाना (पश्चिम) प्रभारी रामकृपाल मीणा ने बताया कि टक्कर के बाद कार क्षतिग्रस्त हो गई। चालक मौके पर वाहन छोड़कर पैदल भागने लगा, लेकिन वहां मौजूद लोगों और वाहन चालकों ने उसे दौड़कर पकड़ लिया। पुलिस ने कार को जन्त कर चालक सुरेश को गिरफ्तार कर लिया है। पुलिस के अनुसार हनुमान कलेक्ट्रेट के पास गोलगण्े का ठेला लगाते थे और बुधवार रात बेटे के साथ घर लौट रहे थे। सवाई मानसिंह अस्पताल की मोर्चरी में पोस्टमॉर्टम के बाद शव परीक्षाओं को सौंप दिया गया है। वहीं परिजनों की शिकायत पर मुकदमा दर्ज कर कार्रवाई की जाएगी।

बदमाश को पकड़ने आई पुलिस गलत घर में घुसी तो हड़कंप मचा

जयपुर। जयसिंहपुरा खोर इलाके में बुधवार देर रात उस समय अफरा-तफरी मच गई। जब एक आरोपी को पकड़ने आई भरतपुर पुलिस की टीम गलती से दूसरे घर में घुस गई। मंकी कैप पहने 4-5 पुलिसकर्मी दीवार और मुख्य गेट कूदकर घर में दाखिल हुए। जिससे परिवार के लोग घबरा गए। घर के एक सदस्य ने उन्हें बदमाश समझकर शोर मचाना शुरू कर दिया। इस पर पुलिसकर्मियों ने खुद को पुलिस बताया।

घटना रात करीब 11:45 बजे जयसिंहपुरा खोर की पंचवटी कॉलोनी की है। भरतपुर पुलिस बिना स्थानीय पुलिस को सूचना दिए लोकेशन के आधार पर आरोपी को पकड़ने पहुंची थी। बाद में सामने वाले मकान में किराए पर रह रहे आरोपी को दबिश कर पकड़ लिया गया।

थानाधिकारी मुकेश कुमार ने बताया कि पंचवटी कॉलोनी में सरकारी शिक्षक राकेश वर्मा अपने परिवार के साथ रहते हैं। बुधवार रात परिवार के सदस्य घर में सो रहे थे। इसी दौरान मंकी कैप पहने चार-पांच लोग दीवार और मुख्य गेट कूदकर घर के अंदर घुस आए।

घर के पोर्च में घूमते हुए उन लोगों को बड़े बेटे ने देख लिया। पूछने पर कोई जवाब नहीं मिला और सभी छिपने लगे। इससे घबराकर बेटे ने शोर मचाया और पूरे

- **गलत लोकेशन के कारण हुई भारी गफलत, हालांकि बाद में पुलिस ने पड़ोसी घर में रह रहे आरोपी को दबोच लिया**

परिवार को जगा दिया। अचानक अनजान लोगों के घर में घुसने से परिवार में दहशत फैल गई। घरवालों ने शोर मचाया और डंडों से मारने की बात कही। इस पर उन लोगों ने बताया कि वे पुलिस से हैं और एक अपराधी को पकड़ने आए हैं। लोकेशन के आधार पर गलती से इस घर में आ गए। पछताछ के बाद पुलिस को पता चला कि आरोपी सामने वाले मकान में किराए पर रहता है। इसके बाद पुलिस टीम ने वहां दबिश देकर फरार आरोपी को पकड़ लिया। आरोपी पर चेक बाउंस का मामला दर्ज है। थानाधिकारी मुकेश कुमार ने बताया कि यह कार्रवाई भरतपुर जिले के अटल बंध थाना पुलिस द्वारा की गई थी। लोकेशन की गलत जानकारी के कारण पुलिस टीम पड़ोसी के घर में चली गई। डाउरेबल नहीं बजने पर दीवार कूदकर अंदर प्रवेश किया गया था। बाद में सही मकान की जानकारी मिलने पर आरोपी को गिरफ्तार कर लिया गया।

पांच दिवसीय बैंकिंग सप्ताह की मांग को लेकर राष्ट्रव्यापी विरोध-प्रदर्शन

जयपुर (कासं)। यूनाइटेड फोरम ऑफ बैंक यूनियन के आह्वान पर गुरुवार को देशभर में बैंक कर्मचारियों व अधिकारियों ने 5 दिवसीय बैंकिंग सप्ताह लागू किये जाने की मांग को लेकर विरोध प्रदर्शन किया।

इसी क्रम में जयपुर में यूएफबीयू की स्थानीय इकाई द्वारा शाम 5:30 बजे से 6:30 बजे तक स्ट्रेच्यू सर्किल से

- **सरकार और बैंक प्रबंधन ने मांगे नहीं मानो तो आंदोलन और व्यापक व कड़ा करेंगे : यूएफबीयू**

भगवान दास रोड तक मानव श्रृंखला बनाकर विरोध प्रदर्शन किया गया। प्रदर्शन के दौरान बैंक कर्मचारियों ने ‘‘बैंकों में पाँच दिवसीय सप्ताह लागू करो’’ की तख्तियाँ लेकर अपनी माँगों को मुखर रूप से रखा।

प्रदर्शनकारियों ने कहा कि बैंकिंग क्षेत्र में बढ़ते कार्यभार, स्ट्रफ की भारी कमी और लगातार बढ़ते दबाव के बावजूद पाँच दिवसीय सप्ताह की माँग वर्षों से लंबित है, जबकि केंद्र सरकार के अधिकांश विभागों एवं कई सार्वजनिक उपक्रमों में यह व्यवस्था पहले से लागू है। यूएफबीयू ने चेतावनी



जयपुर में यूएफबीयू की स्थानीय इकाई द्वारा शाम 5:30 बजे से 6:30 बजे तक स्ट्रेच्यू सर्किल से भगवान दास रोड तक मानव श्रृंखला बनाकर विरोध प्रदर्शन किया गया।

दी कि यदि सरकार एवं बैंक प्रबंधन द्वारा शीघ्र सकारात्मक निर्णय नहीं लिया गया, तो आंदोलन को और अधिक व्यापक एवं तीव्र किया जाएगा। राज्य के अन्य केंद्रों पर भी बैंक कर्मचारियों ने अपने-अपने स्थानों पर विरोध प्रदर्शन कर इस माँग के समर्थन में एकजुटता प्रदर्शित की। यूनाइटेड फोरम के संयोजक महेश मिश्रा ने बताया कि जयपुर में रैली एवं प्रदर्शन में शामिल यूनाइटेड

शादी से इनकार पर युवती को मौत के घाट उतारा

जयपुर। शास्त्री नगर इलाके में स्थित नेहरू नगर में एक युवती को अपने मामी –ससुर के बेटे को शादी करने से इनकार करना काफी भारी पड़ गया। एक तरफा प्रेम में पागल युवक ने युवती की चाकू से गोद कर उसकी हत्या कर दी। हत्या की जानकारी मिलने के बाद पूरे इलाके में सनसनी फैल गई। सूचना पर मौके पर पहुंची पुलिस ने शव को अपने कब्जे में लिया और पोस्टमार्टम के लिए कांक्टिया अस्पताल के मुर्दाघर भेजा।

पुलिस उपायुक्त उत्तर करण शर्मा ने बताया कि नेहरू नगर निवासी पूनम (23) के पति की करीब चार पहले बिमारी के चलते मौत हो गई थी। जिसके बाद पीड़िता घरों में बर्तन-पौछा करने अपनी आजीविका चला रहा थी। पूनम के मामी –ससुर का लड़का अनिल पति की मौके बाद से उसके पीछे पड़ा हुआ और आए दिन शादी करने का दबाव बना रहा था। गुरुवार शाम को शादी की बात को लेकर पूनम और अनिल का झगड़ा हो गया। इसी दौरान आवेश में आए अनिल ने चाकू से ताबड़तोड़ वार कर पूनम की मौत के घाट उतार दिया और मौके से फरार हो गया।

सार-समाचार जेकेके में सूफियाना कव्वाली आज



जयपुर। स्वागत जयपुर फाउंडेशन और पश्चिम क्षेत्र सांस्कृतिक केंद्र उदयपुर की सहभागिता में शुक्रवार को गुणीजन संगीत सप्ताह का आयोजन किया जाएगा। यह कार्यक्रम वरिष्ठ कलाविद एवं कला समीक्षक श्रीगोपाल पुरोहित व वरिष्ठ ध्रुवपद

गायक उस्ताद सईदद्दीन खां डागर की स्मृति में जवाहर कला केंद्र के कुष्णायन सभागार में शाम 6:15 बजे से शुरू होगा। कार्यक्रम गुणीजन के रंग सूफियाना कलामों के संग में जयपुर के प्रसिद्ध कव्वाल हमीद सावरी अपने साथियों के साथ मिलकर सूफियाना कलामों का गुलदस्ता सजाएंगे। फाउंडेशन चेयरमैन इकबाल खान ने बताया कि समारोह की अध्यक्षता राजस्थान उर्दू अकादमी के पूर्व अध्यक्ष डॉ.सैयद हबीबुर्हमान नियाजी करेंगे। मुख्य अतिथि के रूप में वरिष्ठ शिक्षाविद डॉ.पुंसी भारतीया और रत्न व्यवसायी संजय काला और आकाशवाणी की पूर्व सहायक केंद्र निदेशक रेशमा खान भी शिरकत करेंगी। इस मौके पर श्रीगोपाल पुरोहित लेखन अर्वाॉड डॉ.सैयद हबीबुर्हमान नियाजी को और कला अर्वाॉड वरिष्ठ कलाकार हामिद खान कावा और संगीत रचनाकार दीपक माथुर को दिया जाएगा। साथ ही कथक की सेवाओं के लिए कथक नृत्यांगना स्वाति अग्रवाल को भी नवाजा जाएगा।

नीता अंबानी ने की शिरकत



जयपुर। हमारी फाउंडर चेयरपर्सन, नीता अंबानी ने नेशनल एसोसिएशन फॉर द ब्लाइंड के 75वें फाउंडेशन डे में शिरकत की। जो एन.ए.बी. इंडिया के साथ रिलायंस फाउंडेशन ट्रुिथ की सार्थक पार्टनरशिप के 22 साल पूरे होने का प्रतीक है। यह एक साझा सफर है जो आज तक 22 हजार से ज्यादा लोगों को देखने की शक्ति देकर उनकी जिंदगी बदल रहा है; और उन्हें उम्मीद, सम्मान और आजादी से भरी जिंदगी जीने के लिए सशक्त बना रहा है।

न्यूट्रिलाइट बायोटिन सी प्लस लॉन्च

जयपुर। आज के तेज़-रफ़्तार जीवन में देर रात तक जागने की आदत, बढ़ते तनाव और पोषक तत्वों की कमी वाले आहार के कारण, स्वस्थ दिखने वाले बाल, त्वचा और नाखून भी अपनी प्राकृतिक चमक और मजबूती खो सकते हैं। जैसे-जैसे उपभोक्ता भीतर से सुरंगरता की अवधारणा वाले उत्पादों को अपना रहे हैं, स्वास्थ्य और वेलनेस के क्षेत्र में अग्रणी कंपनी एमवे इंडिया ने न्यूट्रिलाइट बायोटिन सी प्लस (जिंक एवं बीटा कैरोटीन के साथ) लॉन्च किया है- जो एक वैज्ञानिक रूप से तैयार न्यूट्रास्यूटिकल है जिसमें भीतर से स्वस्थ बालों, त्वचा और नाखूनों को सहारा देने वाले तत्व शामिल हैं। इसे बायोटिन से परे फ़ार्मिलेशन के रूप में प्रस्तुत किया गया है। यह उत्पाद केवल एकल-घटक सप्लीमेंट तक सीमित न रहकर बायोटिन, विटामिन सी और जिंक जैसे तीन आवश्यक पोषक तत्वों का 100 प्रतिशत अनुशंसित आहार मात्रा (आरडीए) प्रदान करता है, साथ ही बीटा कैरोटीन भी शामिल करता है। यह जानकारी एमवे इंडिया के प्रबंध निदेशक रजनीश चोपड़ा ने दी है।

मिलने बुलाकर युवती से दुष्कर्म

जयपुर। चाकसू थाना इलाके में विवाहिता केा इंस्टाग्राम पर अनजान युवक से चरस्ती करना भारी पड़ गया। अनजान युवक ने विवाहिता को झ्रांस में लेकर अकेले में मिलने बुलाया और डरा - धमका कर उसके साथ दुष्कर्म किया। मामला दर्ज होने के बाद आरोपी फरार हो गया। लेकिन पुलिस ने तकनीकी सहायता व मुखबि की सूचना पर आरोपी को दबोच लिया। पुलिस ने बताया कि 25 वर्षीय विवाहिता ने मामला दर्ज कराया था कि आरोपी युवक से उसकी कुछ दिन पहले इंस्टाग्राम पर दोस्ती हुई थी। जिसके बाद दोनों एक -दूसरे को मैसेज करने लगे। आरोपी इंस्टाग्राम फ़्रेंड ने पीड़िता को मिलने का झ्रांसा देकर जयपुर बुलाया और उसके अकेलपन का फायदा उठाकर उसके साथ दुष्कर्म किया। आरोपी के चूाचल से मुक्त होकर के बाद पीड़िता घर पहुंची और मामले की जानकारी अपने परिजनों को दी। गुस्साए परिजनों ने पीड़िता को थाने ले जाकर आरोपी इंस्टाग्राम दोस्त के खिलाफ दुष्कर्म का मामला दर्ज कराया। जिसके बाद आरोपी फरार हो गया। पुलिस ने गुरुवार को मुखबिर की सूचना पर आरोपी को दबोच लिया।

स्मैक के साथ तस्कर गिरफ्तार

जयपुर। जयपुर कमिश्नरेट की स्पेशल जिला स्पेशल टीम (क्राइम ब्रांच सीएसटी) ने अवैध मादक पदार्थों की तस्करी के खिलाफ बड़ी कार्रवाई करते हुए थाना ट्रांसपोर्ट नगर क्षेत्र से एक तस्कर को गिरफ्तार किया है। आरोपी के कब्जे से 6.12 ग्राम अवैध स्मैक तथा तस्करी में प्रयुक्त एक आईफोन-16 प्रो जब्त किया गया है। फिलहाल आरोपित से छुटाछ की जा रही है। पुलिस उपायुक्त (अपराध) अभिजीत सिंह ने बताया कि पुलिस कमिश्नर जयपुर सचिन मित्तल के मार्गदर्शन तथा विशेष पुलिस कमिश्नर (परिप्रेरकस) राहुल प्रकाश के निर्देशन में यह कार्रवाई की गई। पुलिस उपायुक्त अपराध अभिजीत सिंह ने बताया कि सीएसटी की टीम ने ट्रांसपोर्ट नगर थाना पुलिस के साथ संयुक्त कार्रवाई कर खनिया बंधा गोमेर रोड क्षेत्र से आरोपी रोहित शर्मा (22) निवासी ट्रांसपोर्ट नगर जयपुर को गिरफ्तार किया है। जिसके पास से 6.12 ग्राम अवैध स्मैक तथा तस्करी में प्रयुक्त एक आईफोन-16 प्रो भी बरामद किया है।

मासूम से दुष्कर्म करने वाला गिरफ्तार

जयपुर। रामनगरिया पुलिस ने 12 साल की नाबालिग बच्ची से दुष्कर्म कर फरार होने वाले शतिर बदमाश को हरियाणा से गिरफ्तार कर बड़ी सफलता हासिल की है। बताया जा रहा है कि आरोपी नाबालिग बच्ची को सड़क पर अकेला खेलाता देख उसका मुंह दबाकर उठा कर ले गया और सुनसान जगह ले जाकर उसके साथ दुष्कर्म किया। परिजन जब उस दृढ़ते हुए पहुंचे तो आरोपी नाबालिग को छोड़कर फरार हो गया। पुलिस पुलिस ने आरोपी की तलाश करते हुए उसे हरियाणा से दबोच लिया। डीसीपी (ईस्ट) संजीव नैन ने बताया कि रामनगरिया इलाके में रहने वाली महिला ने मामला दर्ज कराया था कि 23 नवम्बर को सुबह उनकी नाबालिग बेटी कोई चीज खरीदने के लिए घर से निकली थी। रोड पर अकेला पकर 59 वर्षीय व्यक्ति ने 12 साल की बेटी के साथ रेप किया। परिजनों के दृढ़ते हुए कमेरे पर पहुंचने पर नाबालिग को छोड़कर आरोपी वहां से भाग निकला। जिसके बाद आरोपी जयपुर छोड़ हरियाणा भाग गया और बार-बार अपना ठिकाना बदल कर फरारी काटला रहा। पुलिस ने तकनीकी सहायता व मुखबिर की सूचना पर पॉस्को एक्ट के तहत आरोपी को हरियाणा के रेवाड़ी से गिरफ्तार कर लिया।

‘अब वादे नहीं, सीधे खाते में सम्मान’

जयपुर। जयपुर शहर सांसद मंजू शर्मा ने कहा कि प्रधानमंत्री किसान सम्मान निधि योजना और राज्य की मुख्यमंत्री किसान सम्मान निधि योजना मिलकर किसानों की आय बढ़ाने की मजबूत ढाल बनी है। अब भाजपा सरकार है इसलिए अब किसानों से वादे नहीं बल्कि उनके खातों में सीधे सम्मान पहुंच रहा है। हरिश्चंद्र माथुर राजस्थान राज्य लोक प्रशासन संस्थान, जयपुर में गुरुवार को आयोजित मुख्यमंत्री किसान सम्मान निधि योजना कार्यक्रम में सांसद मंजू शर्मा ने कहा कि राज्य सरकार ने मुख्यमंत्री किसान सम्मान निधि योजना की पांचवीं किश्त किसानों के बैंक खातों में प्रत्यक्ष लाभ अंतरण के माध्यम से हस्तांतरित कर दी है। इससे छोटे और सीमांत किसानों को सीधा आर्थिक संबल मिला है। इससे सिद्ध हो गया है कि भाजपा सरकार किसानों के कल्याण को लेकर पूरी तरह प्रतिबद्ध है। भाजपा सरकार का लक्ष्य है कि किसान आत्मनिर्भर बनें और खेती घाटे का सौदा नहीं, बल्कि सम्मानजनक आजीविका बने। कार्यक्रम में जनप्रतिनिधि, किसान संगठनों के पदाधिकारी और प्रशासनिक अधिकारी मौजूद थे। सांसद मंजू शर्मा ने कहा कि किसान केवल अन्नदाता नहीं, बल्कि प्रदेश की आर्थिक रीढ़ हैं और उनकी आय बढ़ाना सरकार की प्राथमिकता है।